

पुष्पा कुमारी विज

पुष्पा का जन्म नकोदर में 1927 में हुआ। दसंबर 1948 में अपनी नौ महीने की पुत्री लेखा के साथ वे अपने पति लाजपत विज के साथ रहने के लिए लिवरपूल आईं।

पुष्पा हवाई जहाज़ में आई और लारेल रोड लिवरपूल में लाजपत के साथ उनके चाचा के घर में जाने से पहले इंगलैंड में पहली रात विगन में रहीं। पुष्पा को घर की याद बहुत सताती थी। घर से वे शायद ही कभी निकलती थीं, क्योंकि वे अंग्रेज़ी नहीं बोल सकती थीं, और साप्ताहिक शॉपिंग के लिए उन्हें अपने पुरुष सम्बंधियों पर निर्भर रहना पड़ता था।

आपने परिवार के साथ साथ, सालगराम के साथ रहने वाले अन्य लोगों के लिए भी उन्हें खाना पकाना पड़ता था और उनके कपड़े धोने पड़ते थे। यह काम बहुत कठिन था, वे सम्मान से उन्हें “भाभी जी” कहते थे। जब 1955 में यह परिवार अपनी दुकान पर रहने लगा, तो पुष्पा ने इस कारोबार को चलाने में मदद की। सुपरमार्केट के तौर पर यह दुकान समुदाय के जीवन का एक महत्वपूर्ण अंग बन गई, और पुष्पा की पहचान बहुत से स्थानीय लोगों से हो गई। अपने पति के देहांत के बाद भी पुष्पा दुकान चलाती रहीं। वे 1989 में रिटायर हुईं और अब भी रेनहिल में रहती हैं।